



TEACHERS OF BIHAR

# दैनिक ज्ञानकोश

सीखें-सिखाएं, बिहार को आगे बढ़ायें



# 2024



[teachersofbihar@gmail.com](mailto:teachersofbihar@gmail.com)



<https://twitter.com/teachersofbihar>



<https://www.youtube.com/c/teachersofbihar>



<https://www.facebook.com/teachersofbihar>



<https://www.linkedin.com/company/teachersofbihar>



[www.teachersofbihar.org](http://www.teachersofbihar.org)



## दिवस ज्ञान

शशिधर उज्ज्वल

### 01 अप्रैल

1. **अप्रैल फूल**— एक बार चिंकी खरगोश ने गुनगुन भौरे से पूछा—'भईया, ये अप्रैल फूल क्या होता है?' गुनगुन भौरा बोला— 'जो फूल अप्रैल में खिलता है यानी जन्म लेता है, उसे अप्रैल फूल कहते हैं।' कहीं आप भी यही बात तो नहीं सोचने लगे? जी हाँ! आज एक अप्रैल है यानी 'मूर्खता दिवस'। सन् 1582 में पोप ग्रेगोरी तेरहवीं ने जूलियन कैलेंडर में सुधार करते हुए ग्रेगोरियन कैलेंडर में भी '1 जनवरी' को ही नया वर्ष घोषित किया। इसके साथ मार्च के आखिर में मनाये जाने वाले न्यू ईयर सेलिब्रेशन की तारीख में बदलाव हो गया। कैलेंडर की यह तारीख पहले फ्रांस में अपनाई गयी। हालांकि यूरोप में रह रहे बहुत से लोगों ने जूलियन कैलेंडर को ही अपनाया। उन्होंने उन लोगों को मूर्ख कहना शुरू कर दिया जो पुराने कैलेंडर के मुताबिक चल रहे थे। इस प्रकार 'मूर्खता दिवस' मनाने की प्रथा शुरू हुई।

2. **भारतीय रिजर्व बैंक की स्थापना**— 1 अप्रैल, 1935 ई. को भारतीय रिजर्व बैंक की स्थापना हुई थी। यह भारत का केन्द्रीय बैंक है। देश में नोटों (मुद्रा) जारी करने का जिम्मा इस बैंक को है। यह भारत के सभी बैंकों का संचालक तथा नियंत्रक है। प्रारंभ में इसका मुख्यालय कोलकाता था जो 1937 में बम्बई (वर्तमान मुंबई) आ गया।

- **संदर्भ: सामाजिक, आर्थिक और राजनीतिक जीवन, भाग 1, अध्याय 4 से जोड़कर बतायें।**

3. **उत्कल दिवस**— उत्कल, उद्र या उड़ीसा (2011 से नया नाम ओडिसा) उसी प्राचीन राष्ट्र कलिंग का आधुनिक नाम है, जिस पर 261 ईसापूर्व में मौर्य सम्राट अशोक ने आक्रमण किया था। आधुनिक ओडिसा राज्य की स्थापना 1 अप्रैल, 1936 ई. को कटक के कनिका पैलेस में भारत के एक राज्य के रूप में हुई। इस दिन बिहार व उड़ीसा प्रांत का विभाजन अलग-अलग प्रांत के रूप में किया गया। इस राज्य के अधिकांश नागरिक उड़ीया भाषी थे। यह भारत का उत्तर-पूर्वी तटीय राज्य है। सर जॉन ऑस्टिन हब्बक को उड़ीसा का प्रथम गवर्नर नियुक्त किया गया था।

- **क्या करें? बच्चों को ओडिसा का मानचित्र दिखाकर उसकी भौगोलिक अवस्थिति से अवगत करा सकते हैं।**

4. **सम्राट अशोक जयंती**— मौर्य वंश का तीसरा शासक तथा बिन्दुसार का पुत्र अशोक का जन्म 304 ईसापूर्व हुआ था। वह 269 ई.पू. मगध की राजगद्दी पर बैठा था। अशोक ने सिंहासन पर बैठने के 8 वर्षों के बाद ही 261 ई.पू. में कलिंग पर आक्रमण कर दिया। उस समय कलिंग के राजा अनंत पद्मनाभन थे। सम्राट अशोक ने कलिंग (राजधानी तोसली) को जीत लिया। कलिंग महाराज की पुत्री पद्मा अशोक से युद्ध कर अपने पिता की मृत्यु का बदला लेने आयी, पर शास्त्र सम्मत उसने स्त्रियों पर शस्त्र नहीं चलाया। इस युद्ध में हुए भयंकर रक्तपात ने उसका हृदय परिवर्तन कर

M  
O  
N  
D  
A  
Y







# Teachers of Bihar

The change makers

## दिवस विशेष

1 अप्रैल



मधु प्रिया

## भारतीय रिज़र्व बैंक की स्थापना 1 अप्रैल



रिज़र्व बैंक की स्थापना 1 अप्रैल सन् 1935 को रिज़र्व बैंक ऑफ़ इण्डिया ऐक्ट 1934 के अनुसार हुई। भारत के अर्थतज्ञ बाबासाहेब आम्बेडकर ने भारतीय रिज़र्व बैंक की स्थापना में अहम भूमिका निभाई हैं, उनके द्वारा प्रदान किये गए दिशा-निर्देशों या निर्देशक सिद्धान्त के आधार पर भारतीय रिज़र्व बैंक बनाई गई थी। बैंक कि कार्यपद्धती या काम करने शैली और उसका दृष्टिकोण बाबासाहेब ने हिल्टन यंग कमीशन के सामने रखा था, जब 1926 में ये कमीशन भारत में रॉयल कमीशन ऑन इण्डियन करेंसी एण्ड फाइनेंस के नाम से आया था तब इसके सभी सदस्यों ने बाबासाहेब ने लिखे हुए ग्रन्थ दी प्राब्लम ऑफ़ दी रुपी - इट्स ओरीजन एण्ड इट्स सोल्यूशन (रुपया की समस्या - इसके मूल और इसके समाधान) की जोरदार वकालात की, उसकी पृष्टि की। ब्रिटिशों की वैधानिक सभा (लेसिजलेटिव असेम्बली) ने इसे कानून का स्वरूप देते हुए भारतीय रिज़र्व बैंक अधिनियम 1934 का नाम दिया गया। प्रारम्भ में इसका केन्द्रीय कार्यालय कोलकाता में था जो सन् 1937 में मुम्बई आ गया। पहले यह एक निजी बैंक था किन्तु सन 1949 से यह भारत सरकार का उपक्रम बन गया है। शक्तिकांत दास भारतीय रिज़र्व बैंक के वर्तमान गवर्नर हैं, जिन्होंने 11 सितम्बर 2018 को पदभार ग्रहण किया। पूरे भारत में रिज़र्व बैंक के कुल 29 क्षेत्रीय कार्यालय हैं जिनमें से अधिकांश राज्यों की राजधानियों में स्थित हैं। इसके प्रमुख कार्य हैं। मौद्रिक नीति तैयार करना, उसका कार्यान्वयन और निगरानी करना। वित्तीय प्रणाली का विनियमन और पर्यवेक्षण करना। विदेशी मुद्रा का प्रबन्धन करना। मुद्रा जारी करना, उसका विनियमन करना और परिचालन योग्य न रहने पर उन्हें नष्ट करना। सरकार का बैंकर और बैंकों का बैंकर के रूप में काम करना। एवम साख नियन्त्रित करना।





जयंती विशेष 01 अप्रैल

राकेश कुमार



अजित वाडेकर

भारत के प्रसिद्ध क्रिकेटर

अजित लक्ष्मण वाडेकर

*Ajit Laxman Wadekar,*

जन्म- 1 अप्रैल, 1941, बम्बई , मृत्यु- 15 अगस्त, 2018) भारत के प्रसिद्ध क्रिकेट खिलाड़ी थे। भारतीय क्रिकेट को विश्वस्तरीय गौरव दिलाने वाले वे भारतीय क्रिकेट कप्तान थे। सन 1971 में वेस्टइण्डीज व इंग्लैण्ड इन दोनों टीमों से टेस्ट भूखला जीतकर अजित वाडेकर ने भारत का नाम विश्व में ऊंचा किया था। इन दोनों भूखलाओं में विजय प्राप्त करने वाले वाडेकर का तत्कालीन समय में स्वागत करने वालों में प्रधानमंत्री स्वर्गीय इन्दिरा गांधी सहित हजारों लोग 20 कि.मी. की दूरी तक पुष्प वर्षा करते खड़े हुए थे।



Teachers of Bihar  
The Change Makers

राकेश कुमार

## शिक्षा शब्दकोश

आज का शब्द 01.04.2024

### अधिगम विकार

यह एक स्नायविक विकार है जो किसी व्यक्ति को किसी कौशल अधिगम और उसका प्रभावी ढंग से उपयोग करने से रोकता है। प्रायः, यह बचपन में होता है और कुछ कौशल जैसे पढ़ने, लिखने, बोलने आदि के साथ कठिनाई इसकी विशेषता होती है।



[www.teachersofbihar.org](http://www.teachersofbihar.org)





# रोचक तथ्य/सामान्य ज्ञान

Rakesh kumar



विराट कोहली ने आईपीएल में महेंद्र सिंह धोनी के सबसे ज्यादा छक्के जड़ने के रिकॉर्ड को तोड़ दिया है। धोनी ने कुल 239 छक्के मारे हैं, वहीं कोहली ने 240 छक्के।



# TOB

राकेश कुमार



## खेल कॉर्नर



### YO-YO टेस्ट ( क्रिकेट )

क्रिकेट में Yo-Yo टेस्ट की शुरुआत स्पीड लेवल 5 से होती है। इस लेवल में एक शटल होता है। स्पीड लेवल 10 तक एक ही शटल होता है।



स्पीड लेवल 11 में दो शटल, 12 में 3 और 13 में 4 शटल होते हैं।

14 से 23 तक के स्पीड लेवल में हर लेवल के लिए 8 शटल होते हैं।


Yo-Yo टेस्ट में स्पीड लेवल 23 को सबसे ऊंचा माना जाता है जिसे किसी भी खिलाड़ी ने अभी तक छुआ नहीं है।



हर शटल की दूरी 40 मीटर होती है। हर स्पीड लेवल पर

खिलाड़ी उतनी दूरी तय करता है। भारत के लिए 16.5 की स्पीड लेवल का मतलब है खिलाड़ी ने 1120 मीटर दूरी तय कर ली।

कोई भी खिलाड़ी बीप बजने से पहले कोन तक नहीं पहुंचता है तो उसे पहली वॉर्निंग मिलती है। तीन चेतावनी का मतलब प्लेयर टेस्ट में फेल हो गया।





शरीर के अंदर होने वाली वे सभी क्रियाएं जिसके कारण जीव जीवित रहते हैं उसे जैवप्रक्रम कहते हैं।



ये चारों प्रक्रिया जीवन जीने के लिए पर्याप्त है। एक कोशिकीय जीवों के साथ साथ बहुकोशिकीय जीवों में भी ये संपन्न होता है।







# Today's Quiz



## Quiz Number 356

शेरशाह के बाद और अकबर से पहले  
दिल्ली पर राज करने वाले हिन्दू राजा का  
नाम क्या था ?

A. पृथ्वी राज चौहान

B. जय सिंह

C. हेमू

D. भीमा शाह





# पद्य पंकज

“

आज़ादी रोटी नहीं,  
मगर दोनों में कोई बैर नहीं,  
पर कहीं भूख बेताब हुई तो  
आजादी की खैर नहीं...

रामधारी सिंह दिनकर

[www.padyapankaj.teachersofbihar.org](http://www.padyapankaj.teachersofbihar.org)







# सहरसा जिला स्थापना दिवस 1 अप्रैल

टीचर्स ऑफ बिहार परिवार की तरफ से समस्त जिला वासियों को स्थापना दिवस की हार्दिक शुभकामनाएं।



01 अप्रैल 2024

Teachers of Bihar

The Change Makers

आज का सुविचार

सबसे बड़ा दोष, दोष होना और दोष  
के होते हुए भी उसे नहीं सुधारना है।

कन्फ्यूशियस



राकेश कुमार



[www.teachersofbihar.org](http://www.teachersofbihar.org)